

सार-समाचार

पाली के युवक को गुजरात में पीटा

पाली, (नि.सं.)। पाली जिले के खौड निवासी युवक के साथ गुजरात में कुछ लोगों ने बंधक बनाकर मारपीट की। इससे युवक गंभीर घायल हो गया। लुटेरों ने युवक की जेब से नकदी व मोबाइल लूट लिया। युवक के परिजन उसे पाली लेकर आए और बांगड अस्पताल में भर्ती कराया। उसकी हालत गंभीर है। उसके शरीर पर कई चोट के निशान हैं। जानकारी के अनुसार खौड निवासी अशोक कुमार पुत्र नेमाराम मालवीय लोहार किसी काम से सूरत गया था। एक जनवरी को अपना काम समाप्त कर शाम को पाली आने के लिए रवाना हुआ। गलती से वह गोधरा वाली ट्रेन में बैठ गया। वह बड़ीदा से गोधरा स्टेशन पहुंच गया। जब वह स्टेशन से बाहर निकला तो वहां कुछ युवकों ने उसको रोका। युवकों ने उस पर हमला कर दिया और बंधक बनाकर मारपीट की। उसकी जेब से ढाई हजार रुपए व मोबाइल लूट लिया। मारपीट से युवक वही बेहोश हो गया। उसे मार हुआ समझ बदमाश मौके से फरार हो गए। सुबह जब युवक को बेहोशी की हालत में लोगों ने देखा तो इसकी सूचना गोधरा पुलिस को दी। जिस पर पुलिस मौके पर पहुंची तथा उसे गुजरात के सरकारी अस्पताल में भर्ती करवाया और युवक की पत्नी पिंकी को दी। सूचना मिलने पर युवक की पत्नी गोधरा पहुंची। वह अशोक कुमार को लेकर पाली के बांगड अस्पताल पहुंची। जहां उसका उपचार जारी है।

कांग्रेस के नेताओं का स्वागत किया

बाड़मेर, (नि.सं.)। प्रदेश कांग्रेस कमेटी की ओर से नव नियुक्त ब्लॉक कांग्रेस बाड़मेर ग्रामीण एवं बाड़मेर शहर अध्यक्ष देवाराम चौधरी एवं कनाराम मेघवाल विधायक कार्यालय में सैकड़ों कार्यकर्ताओं की उपस्थिति में स्वागत अभिनंदन किया गया। इस अवसर पर राज्य गोसेवा आयोग के अध्यक्ष, बाड़मेर विधायक मेवाराम जैन ने कहा कि हम सभी को गर्व है कि हम देश की उस पार्टी के सिपाही हैं जिसने इस देश को आजाद करने के लिए आजादी की लड़ाई लड़ी, देश को आजाद करने की इस लड़ाई में हजारों कांग्रेस कार्यकर्ताओं ने अपने प्राणों की बाजी लगा दी लेकिन सभी धर्मों, वर्गों का सम्मान करते हुए 36 कौम को साथ लेकर इस देश को आजाद कराया और उसके बाद इस देश में तेजी से विकास की गति को बढ़ाया। दोनों ही ब्लॉक अध्यक्ष युवा एवम सक्रिय है। यह बहुत जल्दी अपनी टीम का विस्तार करेंगे, हम सभी मिलकर सरकार को कल्याणकारी योजनाओं का लाभ ज्यादा से ज्यादा आमजन को मिले। इसके लिए सभी सक्रियता से कार्य करें। कार्यालय में क्षेत्र से आये कार्यकर्ताओं ने देवाराम चौधरी एवं कनाराम मेघवाल की नियुक्ति पर खुशी जताते हुए कांग्रेस नेतृत्व का आभार प्रकट किया। इस अवसर पर नगरवारिषद सभापति दीपक परमार, पूर्व ब्लॉक अध्यक्ष, पूर्व प्रधान प्रतिनिधि मूलाराम मेघवाल, प्रधान प्रतिनिधि जगदीश गोदरा, पूर्व प्रधान उदाराम मेघवाल, युवा नेता डॉ राहुल बामणिष्या समेत क्षेत्र के कार्यकर्ता उपस्थित रहे।

प्राचीन वीर झुंझार का स्थान मांगा

जैसलमेर, (नि.सं.)। जैसलमेर जिले की फतेहगढ़ तहसील की रासला पंचायत में निर्मित 765 केवी जीएसएस में स्थित प्राचीन वीर झुंझार व जैसलमेर के दूसरे शाके के महानायक रावल दुर्जनशाल दूदोजी की देवली को जीएसएस द्वारा हटाने की कार्यवाही को रोकने व उक्त स्थान पर प्रतिदिन पूजा अर्चना की मांग को लेकर जयवर्षण प्रेमी सुमेर सिंह भाटी सांबता, विरमसिंह, डुंगर सिंह, राशुमार, जितेंद्र गर्ग व पार्थ जगानी द्वारा अतिरिक्त जिला कलेक्टर एडीएम गोपाल लाल स्वर्णकार को ज्ञापन सौंपा गया। सुमेर सिंह भाटी ने बताया कि जैसलमेर क्षेत्र की प्राचीन लोकमान्यताओं में वीर झुंझारों की पत्थर पर तराशी घोड़े पर बैठे देवलाई/मूर्तियां, तालाब व ओरणों में स्थापित करने की परम्परा रही है। ग्राम पंचायत रासला में निर्मित जीएसएस के स्थान पर भी उसी प्रकार वीर झुंझार दूदोजी की प्राचीन देवली/मूर्ति सदियों से प्रतिष्ठित है, जिसे जीएसएस निर्माण के लिये भीम आर्वटन की पटवारी संरक्षण रिपोर्ट में नजरअंदाज किया गया। इस देवली को बचाने व उसके आसपास के स्थान पर जीएसएस को नहीं बनाने के लिये स्थानीय जनता द्वारा पिछले दो वर्षों में अनेक बार धरना व प्रशासन से वार्ता हुई, परन्तु अब जीएसएस अधिकारी इस देवली को हटाने पर अड़े हुए हैं, जिससे ओरण की गरिमा व टायमोंगी को आस्था के साथ खिलवाड़ हो रहा है।

मंदिरों में बंट रहा प्रसाद

पाली, (नि.सं.)। अधिक मास के चलते पाली शहर के मंदिरों में इन दिनों सुबह मलमाल का प्रसाद वितरण का कार्य जोरों पर है जिसे लेने के लिए बच्चे महिलाएं पुरुष रोजाना पहुंच रहे हैं। सुबह भगवान की आरती के पश्चात राधे कृष्ण के जयकारों के पश्चात प्रसाद वितरित किया जाता है। इसी क्रम में शहर के गांधी मूर्ति स्थित गीता भवन, पानी दरवाजा स्थित गोपीनाथ जी का मंदिर, माली समाज का चारभुजा मंदिर, रंग जी का मंदिर में सुबह 8:00 से 10:00 बजे तक मंदिरों में रौनक रहती है। रोजाना मीठे चावल, खिचड़ी, चना, हलवा, दही के चावल का प्रसाद वितरित होता है।

सर्दी में गोवंश की विशेष सेवा जारी

बाप, (नि.सं.)। पिछले कुछ दिनों से क्षेत्र में शीत लहर चलने से सर्दी का प्रकोप बढ़ गया है। खेतों में घास व फसलों पर ओस की बूंदें सुबह बर्फ में बदल रही हैं। खुले में विचरण करने वाले गोवंश सहित अजय जीव जंतु भी बेहाल है। गोभक्त गो सेवा के तहत गोशाला में गोवंश को लापसी खिला रहे हैं। बाप स्थित ऋषि गोपाल गोशाला में 50 से अधिक गोवंश हैं। शुक्रवार को लीलाधर भूतडा परिवार के हरण्यारिदेवी, अमृतलाल, रामेश्वर, जगदीश, श्याम व नरेंद्र ऋषि गोपाल गोशाला गोवंश को लापसी खिलाए। भूतडा परिवार का संचालकों ने बहुमान किया। इस मौके पर अमृत लाल, भंवरलाल कोठारी, वीरेंद्र सिंह, गौरव बोहरा, अमृतलाल पालीवाल, कल्याण सिंह, रमेश सेन आदि उपस्थित रहे।

घंटियाली में स्थापना दिवस मनाया

बाप, (नि.सं.)। यूको बैंक का 8 वें स्थापना दिवस बैंक की घंटियाली शाखा में शुक्रवार को धूमधाम से मनाया गया। स्थापना दिवस पर शाखा को आकर्षित सजाया गया। शाखा प्रबंधक ओमप्रकाश पालीवाल ने बैंक की स्थापना दिवस समारोह को संबोधित करते हुए बताया कि धनश्यामदास बिडला द्वारा 6 जनवरी 1943 से यूको बैंक की स्थापना हुई थी। पालीवाल ने बैंक के आज तक की विकास यात्रा का वृतांत भी सुनाया। सहायक प्रबंधक गौरव पोहारी ने शाखा की उन्नती को ग्राहकों के समक्ष रखा। सहायक प्रबंधक अभिषेक बत्ता और अजय मीना ने बैंक की विभिन्न योजनाओं के बारे में विस्तार से बताया। केशियर नरेंद्र कुमार, सहायक कर्मचारी सुरजाराम, पूर्व सरपंच जसवंतसिंह घंटियाली, ढाढ़रवाला सरपंच जगदीश पूनिया, भागोरथराम, उमाराम चौधरी, मोतीलाल शर्मा, राजुसिंह, मुकनाराम, श्रवणराम, गोपीराम सहित कई गणमान्य लोग मौजूद रहे।

पेंशनर समाज की मासिक बैठक हुई

पिंडवाड़ा, (नि.सं.)। पेंशनर समाज उपशाखा पिंडवाड़ा की मासिक बैठक शुक्रवार को एसाउ-दानावा पंचदेवल महदेव के पावन तीर्थधाम पर सुबह 10 बजे से आयोजित की गई। प्राप्त जानकारी के अनुसार बैठक में पेंशनर अध्यक्ष वागेन्द्र राज ने सभी पेंशनरों के जीवित प्रमाण पत्रों को भरवा कर एकसम ट्रेजरी में जमा करवाने की बात कही। ताकि युवाओं को पेंशनीना ना हो इसी क्रम में अन्य किंई प्रस्ताव लेते हुए शहर में पेंशनरों के लिए आयुर्वेदिक दवाई की कोई दुकान नहीं है। दवाई के लिए चूड़जनको को सिरोही जाना पड़ता है। जिससे पेंशनरों को बहुत पेंशनीना से सामना करना पड़ता है। जिला कलेक्टर को मिलकर अग्रगत कराना। इस अवसर पर पेंशनर रमेश दान झंकार एवं भूराम गमेठी को धर्मराम पुरोहित ने फूलमाला पहना कर सम्मानित किया गया। इस अवसर पर भोपाल सिंह परमार ईश्वर सिंह चंकराम सिंह परमार सोहनस्थान जीनगर जय शंकर व्यास सहित कई जने मौजूद रहे।

कॉलेज में भाषण प्रतियोगिता हुई

जालोर, (का.सं.)। स्थानीय वीर वीरमदेव राजकीय स्नातकोत्तर महाविद्यालय जालोर 6 जनवरी को नेहरू युवा केन्द्र, जालोर के तत्वावधान में नेताजी सुभाष चन्द्र बोस की जयन्ती के उपलक्ष्य में भाषण प्रतियोगिता का आयोजन किया गया। जिसका शीर्षक अमृत काल में नेताजी सुभाष चन्द्र बोस का जीवन एवं विरासत था। कार्यक्रम की शुरुआत में नेहरू युवा केन्द्र के उपनिदेशक किनलाल जाट ने सुभाष चन्द्र बोस के जीवन पर प्रकाश डाला। प्रतियोगिता में छात्र हितेश जैन ने प्रथम स्थान प्राप्त किया। डॉ. मनीष सिंह शोखावत ने बताया कि नेताजी की जीवनी एवं बलिदान से भारतीय हमें प्रेरित करते रहेंगे। शुभकण्ठ पारिक ने कहा कि नेताजी स्वतंत्रता संग्राम के अग्रणी नेता थे। कार्यक्रम का समापन प्रताप सिंह ने सभी को धन्यवाद देकर किया। प्रतियोगिता में निर्णायक की भूमिका डॉ. मनीष सिंह शोखावत, शुभकरण पारिक व प्रताप सिंह ने अदा की। कार्यक्रम में डॉ. शिवा शर्मा, गजेन्द्र तारडिया तथा छात्र-छात्राएं उपस्थित रहे।

पुस्तकालय के नवीनीकरण से युवाओं को फायदा : धनदे



राज्य मंत्री उच्च शिक्षा विभाग, आयोगना (जनशक्ति) भाषा एवं पुस्तकालय राजेन्द्र सिंह यादव ने जैसलमेर में आयोजित कार्यक्रम को संबोधित किया।

जैसलमेर, (नि.सं.)। राज्य मंत्री उच्च शिक्षा विभाग, आयोगना (जनशक्ति) भाषा एवं पुस्तकालय राजेन्द्र सिंह यादव एवं जैसलमेर विधायक रूपाराम धनदे ने अदाणी फाउंडेशन द्वारा 80 लाख रुपये लागत से राजकीय सार्वजनिक पुस्तकालय में करवाए गए नवीनीकरण एवं सौन्दर्यकरण कार्य का फीता काटकर लोकार्पण किया।

कलेक्टर टीना डाबी, पुलिस अधीक्षक भंवर सिंह नाथवात, शहर के प्रथम नागरिक हरिवल्लभ कल्ला, बीसुका उपाध्यक्ष उम्मेद सिंह तंवर, राज्य महिला आयोग की सदस्य अंजना मेघवाल उपस्थित रहे। मंत्री यादव ने अदाणी फाउंडेशन द्वारा जिला पुस्तकालय के नवीनीकरण कार्य कराने के लिए वाईस प्रेसिडेंट आलोक चतुर्वेदी एवं अदाणी ग्रुप को धन्यवाद देते हुए कहा कि शिक्षा के क्षेत्र में जो पुनित कार्य किया है, उससे जैसलमेर के युवाओं को उच्च शिक्षा अर्जित करने का सुनहरा अवसर मिलेगा। जैसलमेर

विधायक रूपाराम धनदे ने कहा कि पुस्तकालय से युवाओं को हर विषय की पुस्तकों को पढ़ने का अवसर मिलेगा एवं जिले के युवा शिक्षा के क्षेत्र में आगे आएंगे। उन्होंने अदाणी ग्रुप के वाईज प्रेजिडेंट चतुर्वेदी को कहा कि वे जैसलमेर में गर्मी के सीजन में पढ़ने वाली भीषण गर्मी को ध्यान में रखते हुए यहां पर सोलर प्लेट लगाकर एसी को सुविधा उपलब्ध करावें ताकि विद्यार्थी

उस माहौल में और अधिक तन्मयता के साथ अध्ययन कर पुस्तकों का पठन कर सकेंगे। कलेक्टर टीना डाबी ने कहा कि यह जिला पुस्तकालय विद्यार्थियों के लिए मील का पत्थर साबित होगा।

छिपरवाडा के लोगों ने कलैक्टर से न्याय मांगा

जालोर, (का.सं.)। जालोर जिले के आहोर तहसील स्थित छिपरवाडा में प्रशासन ने कई लोगों के आशियाने तोड़ दिये। करसों से निवासरत गरीब अपने आशियाने टूटते अपनी आंखे के सामने देखते रहे। शुक्रवार को जिला कलैक्टर निशांत जैन के पास पहुंचकर आहोर प्रशासन की ओर से भेदभाव पूर्वक अमानवीय व्यवहार करने हुए आशियाने उजाड़ने को लेकर न्याय की गुहार लगाई। ज्ञापन में तहसीलदार आहोर व पटवारी हल्का चवकछा के विरुद्ध कार्यवाही करने की मांग की गई।

आहोर के छिपरवाडा में भील जाति के करीब के चालीस से पचास परिवार निवास करते हैं। जिनमें से अधिकांश लोग मजदूरी कर व बकरी पाल कर उसमें बसे भील परिवारों को वहां से हटाने का प्रयास किया गया। उक्त स्थिति में जयन्तिलाल के सफल नहीं होने पर उसके द्वारा राजकीय भूमि दर्ज जमीन में से कुछ हिस्सा गलत रूप से समर्पण के द्वारा राजकीय भूमि दर्ज करवाकर उसे राजकीय भूमि बता कर उसमें बसे भील परिवारों को वहां से हटाने का प्रयास किया गया। उक्त स्थिति में जयन्तिलाल के सफल नहीं होने पर उसके द्वारा राजकीय कर्मचारियों की मिलावट में इस विषय

पर राजस्थान उच्च न्यायालय में रिट पेश की। जिसमें उच्च न्यायालय ने रिट की गुणावगुण पर निर्मित करने की बजाय प्रशासन को सार्वजनिक भूमि संरक्षण प्रकोष्ठ में प्रकरण दर्ज कर प्रकरण के निस्तारण के निर्देश जारी कर रखे हैं न कि अनुसूचित जन जाति के सदस्यों को अतिक्रमों मान कर उन्हें यहां से हटाने का आदेश दिया गया है। जालोर जिला कलेक्टर के कार्यालय में सार्वजनिक भूमि संरक्षण प्रकोष्ठ में छिपरवाडा ग्राम को लेकर जयन्तिलाल के उक्त प्रकरण के अतिरिक्त एक प्रकरण ललित खत्री निवासी आहोर की शिकायत पर सतर्कता प्रकरण में कार्यवाही के द्वारा भी दर्ज हो रहा है, जिसमें अधिकांश अतिक्रमी स्वर्ण वर्गों के लोग हैं। जिला कलेक्टर ने भी दलित परिवार के सदस्यों को हटाने का पूरा भरोसा दिलाया।

संघर्ष चेतना यात्रा का सायला पहुंची

सायला, (नि.सं.)। जिले में अखिल राजस्थान संयुक्त कर्मचारी महासंघ द्वारा निकाली जा रही संघर्ष चेतना यात्रा का शुक्रवार को सायला पहुंचने पर स्वागत किया गया।

पंचायत समिति में संघर्ष चेतना यात्रा के सम्भाण प्रभारी एवं शिक्षक संघ प्रतिशील के अध्यक्ष बन्नाराम चौधरी की अध्यक्षता में महासंघ सायला की बैठक का आयोजन हुआ। जिसमें महासंघ के प्रदेशव्यापी आह्वान पर कर्मचारियों की लम्बित मांगो को लेकर संघर्ष का आह्वान किया गया। वहीं 23 जनवरी को जयपुर में प्रस्तावित रैली में अधिक अधिकांश संख्या में भाग लेने का आह्वान किया। ब्लॉक संघर्ष समिति संयोजक लुम्ब्याराम चौधरी ने आगामी 11 जनवरी को उपखण्ड मुख्यालय पर होने वाले दर्शन को सफल बनाने का आह्वान किया। सीबीओ लहराराम, सहायक विकास अधिकारी रेशामराम सुरेशा, पटवार संघ के जिला उपाध्यक्ष देवेंद्रसिंह, ब्लॉक अध्यक्ष जसाराम, जिला सलाहकार परमेश्वरी, ग्राम विकास अधिकारी सुनील कुमार, प्रबोधक संघ के दुर्गासिंह तौरा सहित घटक संघ के कर्मचारी मौजूद थे।

संतोष सागर ने पूतना वध की कथा सुनाई

जालोर, (का.सं.)। ओमकार सेवा संस्थान चेरोटेबल ट्रस्ट जालोर के तत्वावधान में सनातन धर्म यात्रा के तहत भागेवत कथा महोत्सव में शुक्रवार को कथा में संतोष सागर ने भगवान कृष्ण और बलराम के नामकरण की और पूतना वध की कथा सुनाई।

संतोष सागर महाराज ने जालंधरनाथ धर्मशाला में श्रीमद भागेवत कथा के पंचम दिवस पर बोले हुए कहा कि घर में बच्चे का जन्म हो तो उसके कान में स्वस्तिवाचन करना चाहिए। पितृ तर्पण करना चाहिए तथा जो दान करना चाहिए वे श्री कृष्ण ट्रस्ट उत्सव के बाद भगवान कृष्ण की बाल लीला का भावपूर्ण वर्णन कर रहे थे। उन्होंने कहा कि भगवान कृष्ण के जन्म होने पद थे तीन का नंद बाबा ने किए। नंद बाबा ने दो लाख गायों का दान किया। त्रिब वसियों ने 6 माह तक नंदोत्सव मनाया।गोकुलनाथ की परिवार व्यवस्था का विस्तार से वर्णन करते हुए महाराज ने वर्तमान समय में भी परिवार व्यवस्था को उन मजबूत करने की आवश्यकता पर बल दिया। वर्तमान समय में रिश्तों में आ रहे बिखारव पर बोले हुए कहा कि संस्कार हीन युवा पीढ़ी माता पिता के खिलाफ जाकर विवाह कर रहे हैं। जिसके कारण तलाक की घटनाएं बढ़ रही हैं। 4. साल पहले तलाक का नाम तक नहीं सुना था। आज उस सनातन संस्कृति में ऐसी घटनाएं हो रही हैं। श्रीमदगावत कथा में संतोष सागर ने आज भगवान कृष्ण और बलराम के नामकरण की और पूतना वध की कथा सुनाई। भगवान की सुंदर बाल लीलाओं का वर्णन किया। इस अवसर पर सेवा निवृत्त डीईओ संतोष कुमार दवे, शिक्षाविद संदीप जोशी, सुरेंद्र नाग, पदमाराम चौधरी, नरपतिसिंह राठौड़, मादा भारती समेत काफी संख्या में भक्त गण उपस्थित रहे। भागवत कथा सुनने के लिए खासकर महिलाओं में अधिक उत्साह देखा जा रहा है। करीब तीन घंटे तक महिलाएं कथा वाचक संतोष सागर के मुखादिन्द से भागवत कथा के वाचन का श्रावण कर रही है।

जम्बूरी में कला व संस्कृति, साहसिक गतिविधियां हुई

पाली, (नि.सं.)। पाली जिले के निम्बली रोडट में चल रही 18वीं राष्ट्रीय स्काउट-गाइड जम्बूरी में राष्ट्रपति के कथनानुसार मिनी यंग इंडिया का दिग्दर्शन हो रहा है। जम्बूरी में सांस्कृतिक कार्यक्रमों से जहां देश के विभिन्न प्रांतों की कला संस्कृति जीवंत हो रही है, वहीं साहसिक गतिविधियों के माध्यम से सक्षम और समर्थ युवा भारत का संदेश भी प्रवाहित हो रहा है। गुरुवार को प्रदेश के उच्च शिक्षा व गृह राज्यमंत्री राजेन्द्र यादव ने भी जम्बूरी स्थल पर पहुंच कर स्काउट-गाइड का दौरा किया। गुरुवार शाम को राज्यमंत्री यादव, स्टेट चीफ कमिश्नर आर्य सहित अन्य अतिथियों ने हरी झंडी दिखाकर दलों को नाइट हाइक के लिए रवाना किया।

तहत मरुभूमि के शहीदों को पुष्पांजलि अर्पित करते हुए उनकी वीरगानाओं को स्मृति चिन्ह भेंट कर और शॉल ओढाकर सम्मानित किया।

पाली से दूर बसा है अस्थाई शहर

जम्बूरी में 5 से 7 जनवरी तक निर्धारित समय के लिए आमजन के प्रभण की व्यवस्था रखी गई है। इसमें पूर्व में पंजीयन कार चुके लोगों के अलावा जम्बूरी स्थल पर भी आधारकार्ड जमा लेते हुए हाथों हाथ विजिटर्स पास जारी करने की व्यवस्था रखी गई है। पहले दिन से ही लोगों में अपार उत्साह देखा गया।

गुजरात नाइट मनाई

जम्बूरी में गुरुवार रात सांस्कृतिक संस्था में गुजरात नाइट मनाई गई। इसमें गुजरात से आये स्काउट-गाइड गरबा सहित परंपरा लोक नृत्य एवं गीतों की प्रस्तुति दी।

सार-समाचार

अधिवक्ताओ के लिए कार्यशाला हुई

जोधपुर, (का.सं)। हाईकोर्ट लॉयर्स एसोसिएशन, जोधपुर के ओर से अधिवक्ताओ के मार्गदर्शन के लिए कार्यशाला का आयोजन शुक्रवार को दोपहर 1:15 बजे राजस्थान उच्च न्यायालय ऑडिटीरियम में हुआ। एसोसिएशन के महासचिव सुनील जोशी ने बताया कि कार्यक्रम में मुख्य वक्ता-अतिथि एडवोकेट डॉ. नूपुर भाटी का एसोसिएशन के अध्यक्ष रवि भंसाली द्वारा स्वागत किया गया। कार्यशाला में एडवोकेट डॉ. नूपुर भाटी ने बताया कि न्यायालय में पेरलेस मोड में काम करना शुरू कर दिया है एवं इसके लिए एक विशेष पेरलेस मॉड्यूल भी विकसित किये जाने एवं नये दायर और लंबित मामलों की स्कैनिंग और डिजीटलीकरण भी शुरू कर दिया गया है। न्यायालयों की कार्यप्रणाली को कागज रहित करने की दिशा में पेरलेस कोर्ट एक बड़ा कदम है। पेरलेस प्रक्रिया में जनशक्ति और प्राकृतिक संसाधनों, कागज पर अपनी निर्भरता को कम करते हुए जब न्यायपालिका तकनीक को अपना रही है तो यह आवश्यक है उसे लेकर वकीलों की सोच में भी बदलाव हो। डिजीटल तकनीक से तंत्र में पारदर्शिता आती है एवं तकनीकी संसाधन त्वरित एवं सुगम न्याय में बड़ी भूमिका निभा सकते हैं। उक्त कार्यक्रम में डॉ. भाटी द्वारा पेरलेस प्रक्रिया के क्रम में टेबलेट-बॉल स्क्रीन के माध्यम से डाइफिण्ट, फाईलिंग, बहस इत्यादि के बारे में सरल, सुगम एवं विस्तृत तरीके से डेमोंस्ट्रेशन किया गया। इस अवसर पर एसोसिएशन के उपाध्यक्ष निखिल डुंगवाल, सहसचिव मानवेन्द्र के.एस. भाटी, कोषाध्यक्ष नवनीत सिंह बिर्ख एवं पुस्तकालय सचिव रणजीत सिंह चौहान, कार्यकारिणी समिति सदस्य रज्जक हैदर, बलवन्त सिंह, मिलाप चौधडा, वरिष्ठ अधिवक्ता सचिन आचाय, राजेश पंवार, राजकिश्व अधिवक्ता, बार कौंसिल सदस्य सहित भारी संख्या में अधिवक्तागण एवं विधि छात्र उपस्थित रहे। कार्यक्रम का संचालन सहसचिव मानवेन्द्र के एस भाटी ने किया।

विरोध सप्ताह के तहत रैली निकाली

जोधपुर, (का.सं)। उत्तर पश्चिम रेलवे मजदूर संघ (यू पी आर एम एस)के आह्वान पर जोनल स्तर पर 2 जनवरी से 7 जनवरी तक चल रहे विरोध सप्ताह के तहत शुक्रवार को विशाल रैली निकाल कर विरोध प्रदर्शन किया गया। यूपीआरएमएस के जोनल कार्यकारी महासचिव अजय शर्मा के नेतृत्व में निकाली गई रैली में सैकड़ों कर्मचारी तिरंगा झंडा लेकर केंद्र सरकार के कर्मचारी विरोधी नीतियों के खिलाफ नारे लगाते हुए चल रहे थे। रैली में जोधपुर मंडल, बाड़मेर शाखा, समदडी, डेगाना, मेडता रोड, लौको, जोधपुर लाइन, जोधपुर मैन, भाग की कोठी व वर्कशॉप शाखा के बनेर तले रेल कर्मियों ने भाग लिया। महिला रेल कर्मियों ने भी विरोध प्रदर्शन रैली में भाग लिया। मंडल रेल प्रबंधक कार्यालय पहुंच कर डी आर एम गीतिका पांडेय को महाप्रबंधक के नाम ज्ञापन सौंपा। मंडल अध्यक्ष पारस चौधरी व मंडल सचिव एन जे सिंह ने बताया कि नई पेंशन को खत्म कर पुरानी पेंशन योजना पुनः लागू करने, रिक्त पदों को भरने, सुक्षा व संरक्षा कोटी में पदो को भरने, जो डी सी ई से प्रत्येक वर्ष पदोनाति देने, जोखिम भता, राशि भता देने, बोनास की सिंलिंग को हटाने तथा निजीकरण व निरामीकरण को रोकने के विरोध में पूरे जोनल स्तर पर 2 से 7 जनवरी तक विरोध प्रदर्शन किया जा रहा है। इसके तहत शुक्रवार 6 जनवरी को मंडल स्तर पर जोधपुर में रैली निकाली गई। इससे पहले शाखा स्तर पर वर्कशॉप, रानीवाडा, डेगाना, बाडमेर व जोधपुर रेलवे स्टेशन पर ट्रेनों पर प्रदर्शन किया गया। रैली में मंजू आजाद, पूजा शर्मा, वर्षा पारिख, रेखा, विनीता शर्मा, विनीता पंवार सहित मंडल के पदाधिकारी गौरव गोदरा, राजेश शर्मा, शुद्धा राम गुजर, अनिल कुमार, धर्मेश शर्मा, सुलतान सिंह मीना, शक्ति सिंह चौहान, जगदीश शर्मा, जोगाराम चौधरी, हर सहाय मीणा, राधवेन्द्र शर्मा, अजय पाराशर, दिनेश कुमार, के के मीना, जे पी चौबे, ललित गर्ग, दिनेश शर्मा, एस सी उपाध्यय के नेतृत्व में रेल कर्मचारियों ने भाग लिया।

महिलाओं का पैदल मार्च शुरू

जोधपुर, (का.सं)। अखिल राजस्थान महिला एवं बाल विकास संयुक्त कर्मचारी संघ की महिलाओं ने आज सुबह अपनी विभिन्न मांगों को लेकर राजधानी पहुंचने के लिए पैदल मार्च किया। सुबह यह रैली मेडिकल कॉलेज गांधी मूर्ति से आरंभ होकर गोल बिल्डिंग होते हुए जालोरी गेट से होते हुए सोजती गेट से पावट की तरफ निकली। रात को रैली का विश्राम बनाड में रखा गया। कल सुबह फिर यह रैली बाद में जयपुर के लिए कूच करेगी। इसमें सैकड़ों महिलाओं ने हिस्सा लिया। 20 जनवरी को जयपुर पहुंचने के बाद 21 को महिलाओं की तरफ से मुख्यमंत्री के निवास स्थान पर प्रदर्शन किया जाएगा। जहां से महिलाओं द्वारा अपनी विभिन्न मांगों को लेकर भूख हड़ताल की जा सकती है। संघ की प्रदेशाध्यक्ष मधुबाला शर्मा ने बताया कि विभाग से जुड़ी महिलाओं को नियमितिकरण के साथ उचित मानदेय के लिए इस रैली का आयोजन किया गया है। उन्हें पेंशन योजना के साथ रिटायर्डमेंट पर एक मुश्त रकम दिए जाने के साथ ही पेय स्केल 24 हजार की मांग रखी गई है। एक मांग पत्र मुख्यमंत्री को जयपुर पहुंचकर सौंपा जाएगा। उनकी एक श्रेणी भी बनाई जाए।

मायावती का जन्मदिन मनाने पर चर्चा

सायला, (नि.सं)। बहुजन समाज पार्टी जालोर की बैठक शुक्रवार को प्रदेश सचिव सुखराम बोस के मुख्य आतिथ्य एवं जिलाध्यक्ष लेश चौहान त्तर की अध्यक्षता में सोनगरा बालोतान में आयोजित हुई। बतौर विशिष्ट अतिथि जिला प्रभारी कृष्ण देवासी, लक्ष्मण कालमा व अमराराम मौजूद रहे। बैठक में बसपा की राष्ट्रीय अध्यक्ष बहेन कुमारी मायावती के जन्मदिवस को धूमधाम से मनाने और बाढ़क रही निकालने को लेकर चर्चा की गई। साथ ही कार्यकर्ताओं को जिम्मेदारियों सौंपी गई। जिला उपाध्यक्ष मसराराम आहोर, पूर्व जिलाध्यक्ष तलसाराम मेघवाल, पूर्व जिलाध्यक्ष गणपत प्रजापत, जालोर विधानसभा अध्यक्ष ओटाराम मेघवाल, आहोर विधानसभा अध्यक्ष जाकिर हुसैन कुरेशी, जालोर विधानसभा महासचिव हरसनराम खरल, भंवरलाल भैसवाडा, भलागम गोदैन समेत कार्यकर्ता मौजूद थे।

हिंगलाज माता मंदिर में चोरी

जोधपुर, (का.सं)। शहर के निकटवर्ती सालावास स्थित हिंगलाज माता मंदिर में गुजरी रात चोरों ने सैकड़ों रुपए के चिन्ह लगाकर वहां से काफी सामान चुरा लिया। बताया गया कि मंदिर में मूर्ति पर लगे आभूषण भी चोरी हुई है। पूरा का पूरा घटनाक्रम सीसीटीवी कैमरों में कैद हुआ है। जिसमें दो तीन नकबजन साफ तौर पर नजर आते हैं। नकबजनों ने शॉल ओढे रखे होने के साथ चेहरा भी ढंका हुआ है। मंदिर से कितना सामान या क्या चोरी हुआ इस बारे में अभी पूरा ब्यौरा नहीं दिया गया है। सूचना पर विवेक विहार पुलिस से घटनास्थल पर पहुंची और मौका मुआयना किया है। फुटेज से चोरों की पहचान के भी प्रयास किए जा रहे हैं।

स्काउट गाइड ने जोधपुर शहर देखा

जोधपुर, (का.सं)। पाली जिले के रोहित में चल रहे जंबूरी स्काउट गाइड प्रशिक्षण के बीच आज शहर में 750 स्काउट गाइड ने प्रभण किया। बैंड बाजों के वादन के साथ भारत माता जयकारों के साथ स्काउट की रैली हर किसी का मनमोह रही थी। यह रैली सुबह उम्मेद भवन पैलेस से होकर निकली। बाद में मेहरागण्ड दुर्ग भी गई। इसके बाद मंडोर उद्यान के भ्रमण के लिए इन्हें ले जाया गया।

बैठक 9 को

जालोर, (का.सं)। जिला मुख्यालय पर 26 जनवरी को गणतंत्र दिवस समारोह मनाने के लिए कार्यक्रम एवं आवश्यक व्यवस्थाएं सुनिश्चित करने के लिए जिला कलेक्टर निजान्त जैन की अध्यक्षता में 9 जनवरी को कलेक्ट्रेट में बैठक होगी। यह जानकारी अतिरिक्त जिला कलेक्टर राजेन्द्र प्रसाद अग्रवाल ने दी।

कार्यालय ग्राम पंचायत लेटा पंचायत समिति जालोर

क्रमांक/ग्रा.पं.ले/2022-23/16 दिनांक -06/01/2023

कार्यालय आदेश

स्थानीय कार्यालय के आदेश क्रमांक: ग्रापंले/2022-23/02-09 दिनांक 01/01/2023 को ग्राम पंचायत लेटा द्वारा जारी निविदा सूचना संख्या 02/2022-23 को अपरिहार्य कारणों से निरस्त किया जाता है।

(रमेश कुमार)

ग्राम विकास अधिकारी
ग्राम पंचायत लेटा

